

## Нарт делкән ик гисн ГЭС-н тосхлт төгсв.

2 сай 100 миньгын киловатт проектн күчтә, джилдән 10,8 миллиард киловатт-час электротроэнерг өгх, Куйбышевск гидроэлектростанцин тосхлтиг төгскәнәннь тускар, маш икәр байрлдж, күч-көлснә диилвр бәрсн тосхачнр, КПСС-н Центральн Комитетд болн СССР-н Министрмүдин Советд энүгән сонъсхв.

Куйбышевск гидроэлектростанцин тосхлтин цуг көдлмшичнрин, инженермүдин, техникүдин болн цергләчнрин неридеер, КПСС-н Центральн Комитетәс, СССР-н Министрмүдин Советәс бичг ирв. Эдниг күч-көлснә алдр диилвр бәрснднь КПСС-н ЦК болн СССР-н Министрмүдин Совет халун гидгәр эн бичгтән йорәджәнә. Дамшилт болн медрл икәр авсн Куйбышевск гидроэлектростанцин тосхачнрин болн монтажникүдин коллектив, мана орн-нутгин шин-шин тосхлтднй улм шундж, күч-көлсән хармил уга көдлх — гидж КПСС-н ЦК болн СССР-н Министрмүдин Совет батар иткджәхән бичгтән келцхäv.

Августин 10, өрүггәр сәәхн нарта өдр болв. Кесг миньгын тосхачнр Комсомольск, Портовый болн нань чигн поселкисин уульнцд хурцхав. Эн өдр — Иджл деер тосхгдсн энергетическ шин гигантин эклдж көдлггәнә байрта өдр. Цуг äмтн йир ик өргмджтә, байрта бәйцхәнә.

Өрүн 10 часла, бәärн газрин цагар, үүрмүд А. Б. Аристов, Л. И. Брежнев, Н. А. Суслов, Н. С. Хрушев, Д. С. Полянский, бас тер мет СССР-н Министрмүдин Советин Ахлачин дарук И. И. Кузьмин, СССР-н электростанцин министр А. С. Павленко, КПСС-н Куйбышевск обкомин негдгч селләтр Н. Т. Ефремов, Ленинә ордептә Куйбышев гидростроин начальник И. В. Комзин болн нань чигн улс гидроузелин дора бәәх шлюзст ирцхäv. Гидротехническ тосхлт хälälгын эклв. Эвдрлт угагяр, сәәнәр шлюзисин механизм болн оборудованьс көдлджәнә.

Үр Н. С. Хрушев болн хаджуднь дахдж йовх улс шлюз тавгдсиг соньмсдж хälägгяд, заллгьна автоматиклә таньлдв. И. В. Комзин шлюзисин көдлмшин тускар, энүг тосхсн улсин тускар келдж өгв.

Гиичнр улм-улмар соньмсдж, машиндәр деерк шлюзсүр ирв. Эн шлюзмүдәр кермс гарад, Куйбышевск тенъгсин агъугъур орна.

Энүнд бәәх усна төмр - бетонн боодг ик соньн. Н. С. Хрушев болн дахдж йовх улснь, цуг тосхлт эндәс үзгдг, төмр болн шавр боодгудин ниилдтнь ирв. Энүнәс, нарт делкәд ик гисн усна искусственн токтал кегдсн, Куйбышевск шин тенъгсин элдв

бәәдл сәәхн үзгднә. Цааранднь, Куйбышевск тенъгсин эргәр, эн сәәхн газрт зер-земшин сад элвгәр тәрәд, эн эргинн природн эв-аргьинь сәәнәр олзлх кергтә, — гидж Н. С. Хрушев темдгль.

Гидроэлектростанцин бумблв болм бәәшнүгүр эдн ирв. Машинн залд гиичнриг Куйбышевск ГЭС-н директор А. К. Рябошапка болн энүнә ах инженер М. А. Саркисов тосцхав. Ҷовр, ик-ик машиндин тускар, эдниг техническ олзлгьна тускар тодраггяр келдж өгв.

Эн машинн залд байрта кевәр Н. С. Хрушев, Куйбышевск ГЭС-н тосхлтд цань уга диилвр бәрсндән «Хадур болн алх» гидг алтн, хойрдгч медаляр ачлгдсн, нернь туурсн электросварщик А. А. Улесовла харгъв. Н. С. Хрушев нертә көдлмшичиг теврәд үмсв.

Тавн агрегатин өмнәггяр улан күсм татата бәәнә. 17-ч машинүр Н. С. Хрушев өөрдәд одв. Хурсн улсин шуугата альх ташлгьнд, эн улан күсмиг хәәчләд, гар рукояткиг эргүләд, агрегатиг йовулв. Онъгдан гидроагрегатисин өөр, улан күсмсиг хәәчләд, А. Б. Аристов, Л. И. Брежнев, Н. А. Суслов, Д. С. Полянский эдн агрегатсиг йовулхла, дакн шуугата альх ташлдан болв.

Тегәд, станциг байртаггяр секдж, йовуллгын болв.